

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

05-03-2022

"Ορθρος Σαββάτου της Τυρινῆς.

† Πάντων τῶν ἐν ἀσκήσει λαμψάντων
ὅσιων καὶ θεοφόρων πατέρων ἡμῶν.

† Μνήμη τοῦ Ἀγίου Ὀσιομάρτυρος
Κόνωνος τοῦ ἐν Ἰσαυρίᾳ.

Μετὰ τὸν Ἐξάψαλμον,...

Συναπτὴ μεγάλῃ καὶ ἡ Ἐκφώνησις

"Οπ πρέπει σοι πᾶσα δέξα...

"Ἡχος δ"

Θεὸς Κύριος, καὶ ἐπέφανεν
ἡμῖν, εὐλογημένος ὁ ἐρχόμενος ἐν
ὄνόματι Κυρίου.

Σπίχ, α'. **Ἐ**ξομολογεῖσθε τῷ
Κυρίῳ, ὅτι ἀγαθός, ὅτι εἰς τόν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπίχ, β'. **Π**άντα τὰ ἔθνη ἐκύ-
κλωσάν με, καὶ τῷ ὄνόματι Κυρίου
ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπίχ, γ'. **Π**αρὰ Κυρίου ἐγένετο
αὕτη, καὶ ἐστι θαυμαστὴ ἐν ὄφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκον

"Ἡχος δ"

Ο Θεὸς τῶν Πατέρων ἡμῶν, ὁ
ποιῶν ἀεὶ μεθ' ἡμῶν κατὰ τὴν σὴν
ἐπιείκειαν, μὴ ἀποστήσῃς τὸ ἔλεός
σου ἀφ' ἡμῶν, ἀλλὰ ταῖς αὐτῶν
ἴκεσίαις, ἐν εἰρήνῃ κυβέρνησον τὴν
ζωὴν ἡμῶν.

Δόξα... Τὸ αὐτό.

Καὶ νῦν... Θεοτοκίον

"Ἡχος δ"

Τὸ ἀπ' αἰῶνος ἀπόκρυφον, καὶ
Ἄγγέλοις ἀγνωστον Μυστήριον,
διὰ σοῦ Θεοτόκε τοῖς ἐπὶ γῆς πε-
φανέρωται, Θεὸς ἐν ἀσυγχύτῳ
ἐνώσει σαρκούμενος, καὶ Σταυρὸν
ἔκουσίως ὑπὲρ ἡμῶν καταδεξάμε-
νος, δι' οὗ ἀναστήσας τὸν Πρω-
τόπλαστον, ἔσωσεν ἐκ θανάτου τὰς
ψυχὰς ἡμῶν.

Μικρὴ Συναπτὴ

"Ἐτι καὶ ἔτι..."

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Сοί, Κύριε.

"Ο τι Σὸν τὸ κράτος..."

Ἀμήν.

Μετὰ τὴν α' Σπιχολογίαν,

Κάθισμα

"Ἡχος πλ. δ".

Τὸ προσταχθὲν μασπικῶς

Ταῖς τῶν πατέρων ἀστραπαῖς
καταυγασθέντες, ώς εἰς Παράδει-
σον τερπνὸν νῦν εἰσιόντες, τῆς τρυ-
φῆς τοῦ χειμάρρου καταπολαύσω-
μεν, καὶ τούτων τὰς ἀριστείας
θαυμβητικῶς, σκοποῦντες ἀμιλλη-
θῶμεν ταῖς ἀρεταῖς, τῷ Σωτῆρι
κραυγάζοντες· Εὐχαῖς αὐτῶν ὁ
Θεός, μετόχους ἡμᾶς ποίησον,
οὐρανῶν Βασιλείας σου.

Δόξα... "Ομοιον

Τὸν ἀρχηγὸν τῶν Μοναστῶν
Παῦλον συμφώνως, σὺν Ἀντωνίῳ
τῷ σοφῷ καὶ Εὐθυμίῳ, ἀνυμνήσω-
μεν πάντες, σὺν τοῖς λοιποῖς Πα-
τράσι, καὶ τούτους καθικετεύσω-
μεν, ὅπως Χριστόν, ἀπαύστως
ἐκδυσωπῶσιν ὑπὲρ ἡμῶν, τῶν τὴν

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

θείαν καὶ πάμφωτον, ἐπιτελούντων μνήμην αὐτῶν, ἐν ἀσμασι δοξάζοντες, τὸν Σωτῆρα καὶ Κύριον.

Καὶ νῦν... Θεοτοκίον Ὁμοιον

Εὐχαριστοῦμέν σοι ἀεὶ Θεοτόκε, καὶ μεγαλύνομεν ἀγνή, καὶ προσκυνοῦμεν, ἀνυμνοῦντες τὸν τόκον σου κεχαριτωμένη, βοῶντες ἀκαταπαύστως· Σῶσον ἡμᾶς, Παρθένε παντελεῆμον ὡς ἀγαθή, καὶ δαιμόνων ἔξαρπασον, λογοθεσίου φοβεροῦ· ἐν ὕρᾳ τῆς ἐτάσεως, μὴ αἰσχυνθῶμεν οἱ δοῦλοι σου.

Μετὰ τὴν β' Σπιχολογίαν, Κάθισμα

Ὕχος πλ. δ'

Ἀνέστης ἐκ νεκρῶν

Ἄντωνιον δόμοῦ, καὶ Εὐθύμιον πάντες, σὺν πᾶσι τοῖς λοιποῖς, θεοφόροις Πατράσιν, εὔφημήσωμεν ὅμνοις, αὐτῶν τὴν μνήμην πανηγυρίζοντες· οὗτοι γὰρ τῷ Κυρίῳ, ὑπὲρ τοῦ κόσμου παντὸς πρεσβεύουσιν, ἵνα δυσθῶμεν τῆς ἀρχαίας ἀρᾶς, λυτρωθέντες κολάσεως.

Δόξα... Ὕχος πλ. δ'

Τὸ προσταχθὲν μωσπικῶς

Ώς εὶς λειμῶνα ἀρετῶν ἀνθηφοροῦντα, τῶν θεοφόρων Ἀσκητῶν περιπατοῦντες, τῆς ὁσμῆς πληρούμεθα τῆς ἥδυπνόου· τοῖς ἄθλοις γὰρ στομωθέντες τῶν πειρασμῶν, τὸ σῶμα τῇ ἐγκρατείᾳ δουλοπρεπῶς, καθυπέταξαν πνεύματι, ἀγγελικὴν ἐπὶ γῆς, πολιτείαν βιώσαντες, δόξης οὖν ἡξιώθησαν.

Καὶ νῦν... Θεοτοκίον Ὁμοιον

Τῶν Ἀσωμάτων σου Χριστέ, καὶ τοῦ Προδρόμου, τῶν Μαθητῶν, τῶν Προφητῶν, καὶ τῶν Μαρτύρων,

τῶν Ἅγίων ἀπάντων τε, καὶ τῶν Ὁσίων, πρεσβείαις τῆς ἀπειράνδρου καὶ ἀγαθῆς, Μητρός σου, ἐκδυσωπούμενος, δὸς ἡμῖν, τῷ φωτί σου πορεύεσθαι, καὶ καταξίωσον ἡμᾶς, τυχεῖν τῆς Βασιλείας σου, διὰ σπλάγχνα ἐλέους σου.

Καὶ εὐθὺς ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἔξαλειφον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Ϲοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ὃν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ίδοù γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ίδοù γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἄκουτεῖς μοι ἀγαλλίασιν καὶ εὔφροσύνην ἀγαλλιάσονται ὀστέα τεταπεινωμένα.

Ἄποστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειφον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ’ ἐμοῦ.

Ἄπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶς στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἶνεσίν σου.

Οτι εἰ ἡθέλησας θυσίαν ἔδωκα ἀν ὀλοκαυτώματα οὐκ εὔδοκήσεις.

Θυσία τῷ Θεῷ, πνεῦμα συντετριμμένον' καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.

Ἄγαθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ιερουσαλήμ.

Τότε εὔδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

**Κανὼν ά', Ωδὴ ά', πᾶν Ἀγίων Πατέρων
 ~Ηχος πλ. δ'**

Ἄσμα ἀναπέμψωμεν λαοί, τῷ θαυμαστῷ Θεῷ ἡμῶν, τῷ ἀπαλλάξαντι τὸν Ἰσραὴλ ἐκ δουλείας, ὡδὴν ἐπινίκιον ἀδοντα καὶ βοῶντα· Ἀσωμέν σοι τῷ μόνῳ Δεσπότῃ.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Πάντες ἐν ὡδαῖς πνευματικαῖς, τοὺς ἐν ἀσκήσει λάμψαντας, θείους

Πατέρας ἡμῶν, ὑμνήσωμεν συμφώνως, οὓς ἤνεγκεν Αἴγυπτος, Θηβαῖς καὶ Λιβύη, ἀπας τόπος, καὶ πόλις, καὶ χώρα.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Χαίροις Μοναστῶν ὁ ἀρχηγός, Ἀντώνιε πανένδοξε, Ἄμμοὺν ὁ θεοφόρος, τὸ τῆς νηστείας κλέος, Ἀρσένιε Ἀγγελε, κράτος τῆς ἡσυχίας, καὶ Ἅμμωνᾶς ὁ πνευματοφόρος.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Τέρπου σκεῦος ὅντως τοῦ Θεοῦ, Ἀγάθων ἴερόψυχε, Ἀχιλλὰ καὶ Ἅμωη, τὰ ἄνθη τῆς ἐρήμου, Ἀνούβ, καὶ Ἀλώνιε, Ἅμοναθά, καὶ Ἀνθιμε, τῶν ἀρετῶν φαιδροὶ μαργαρῖται.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Λύχνοι διακρίσεως ἡμῖν, ὑμείσθω Ἀρης σήμερον, καὶ Ἀπολλὼς ὁ μέγας, ὑπακοῆς δὲ φῶτα, Ἀθρὲ καὶ Ἀκάκιος, τούτοις καὶ Ἀββακύρης, συνεκλάμπει, ὡς τις ἔωσφόρος.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Ορος πολιτείας ὑψηλῆς, ἀνέφανεν Αὐξέντιος, ἀθλητὴς δὲ ἀγνείας, Ἀβράμιος, ὁ μέγας, μεθ' ᾧν Ἀφροδίσιος, στῦλος τῆς ἐγκρατείας ἀνεδείχθη, σὺν Ἀθηνοδώρῳ.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Λάμπει ὡς ἀστὴρ ἐν οὐρανῷ, ἐν ἀσκηταῖς Ἅμμωνιος καὶ ὁ θεῖος Ἀνίνας· αὐγάζει δὲ σὺν τούτοις,

καὶ ὁ μέγας Ἀντίοχος, Ἀγαπητὸς ὁ πάνυ, εἰς τις ἄλλοις, σὺν τούτοις αὐγάζει.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Τυμοῖς εὐφημοῦμεν Ἱεροῖς, τὸν μέγαν Ἀθανάσιον, τὸν ἐν τῷ ὄρει λαμπρῶς, ἀσκήσαντα τοῦ Ἀθω, φωστῆρα τὸν μέγιστον πάσης τῆς οἰκουμένης, οὗ πρεσβείαις σωζόμεθα πάντες.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Βίοις θεοπνεύστοις ἀληθῶς, Παράδεισος ἐδείχθητε, τῆς Ἐκκλησίας σοφοὶ μακάριοι Πατέρες, οἵ πάντες κατ' ὄνομα, ὑπέρ ἡμῶν πρεσβείαν, τῷ Κυρίῳ ποιεῖτε ἀπαύστως.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Μαρτυρικὸν

Δεῦτε φιλομάρτυρες πιστοί, τιμήσωμεν τοὺς Μάρτυρας, ἐν ἐτησίοις ὥδαις, καὶ ἀσμασιν ἐν πίστει, Χριστῷ τῷ Θεῷ ἡμῶν, ἀδοντες καὶ βιώντες· Ἀσωμέν σοι τῷ μόνῳ Δεσπότῃ.

Δόξα...

Τρία μιᾶς φύσεως ὑμνῶ, πρόσωπα αὐθυπόστατα, ἀγέννητον Πατέρα, Γίδην τὸν γεννηθέντα, καὶ Πνεῦμα τὸ ἄγιον, ἄναρχον βασιλείαν, ἔξουσίαν, Θεότητα μίαν.

Καὶ νῦν... Θεοτοκὸν

Χαίροις, ὁ πανάγιος Ναός, ὁ πόκος ὁ θεόδροσος, ἐσφραγισμένη πηγή, τοῦ ἀθανάτου ρείθρου, τὴν πόλιν σου Δέσποινα, φύλαττε ἐκ

παντοίων, πολεμίων ἀπολιορκήτως.

Κανὼν α', **Ωδὴ β'**, πῶν Ἀγίων Πατέρων

Ἡχος πλ. δ'

Ο Είρμος

Ιδετε, Ἰδετε, ὅτι ἐγώ εἰμι ὁ Θεὸς ὑμῶν, ὁ πρὸ τῶν αἰώνων γεννηθεὶς ἐκ τοῦ Πατρός, καὶ ἐκ τῆς Παρθένου ἐπ' ἐσχάτων, πλὴν ἀνδρὸς κυηθείς, καὶ λύσας τὴν ἀμαρτίαν, τοῦ προπάτορος Ἄδαμ, ὡς φιλάνθρωπος.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Οσμῆς νῦν πληρούμεθα, ὡς εἰς Παράδεισον ἄλλον θέοντες, τῶν θεοφυτεύτων ἀρετῶν τῶν Ἀσκητῶν, ἃς ἐν ἐγκρατείᾳ, καὶ δάκρυσιν ἥνθησαν, ποικίλως καρποφοροῦντες, πολιτείας τῷ Θεῷ οἱ ὁσιώτατοι.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Μέγας Βησσαρίων, πτηνῶν τὸν βίον ζῶν, ἄλλος Ἀγγελος, νέος Ἰώβ πάλιν, ὁ στερρὸς Βενιαμίν, ἀλλὰ καὶ Βιτάλιος λαμπτήρ, πόρνας σώζων Θεῷ, Βυτίμιος δὲ ὁ θεῖος, καὶ ὁ κλεινὸς Βαβύλας, σὺν τούτοις ὑμνείσθωσαν.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Τψει πολιτείας, οὐράνιος γέγονας ὡς Βενέδικτε, οἶκος δὲ σοφίας, ὁ ποιμὴν Βασιανός, ἀλλὰ καὶ Βασίλειός τις, ἥρε στέφανον ὑπακοῆς· τῷ τάφῳ γὰρ ζῶν οἰκήσας, διαδείκνυσιν ἡμῖν ὑπακοῆς τὸ λαμπρόν.

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Σπίχ. Ἀγιοι του Θεου πρεσβεύσατε ύπερ ήμων.

Υμνος Γελασίω, οὗτος ἀοιδιμος βασιλεὺς παθῶν· αῖνος Γερασίμω, ὃ δεδούλευκεν ὁ θήρ· εἶκε γὰρ αὐτῷ, δι' ἀρετῆς τελειότητα, δόξα καὶ Γερμανῷ, τῷ πατρί, σύν Γαῖᾳ τῷ σοφῷ θεραπευτῇ του Χριστοῦ.

Σπίχ. Ἀγιοι του Θεου πρεσβεύσατε ύπερ ήμων.

Δαυΐδ Θεσσαλονίκης, γέρας καὶ καύχημα, ὁ θεόληπτος Δανιήλ, αἰνείσθω ὁ ἐν θαύμασι πολύς, ἔργῳ δὲ καὶ λόγῳ Δανιὴλ ὁ τῆς Σκήτεως Διός τε καὶ Δάλματος, ἀρχηγοὶ τῶν μοναστῶν, ἔρεισμα πίστεως.

Σπίχ. Ἀγιοι του Θεου πρεσβεύσατε ύπερ ήμων.

Ἀστέρων διαυγείας, ὑποταγὴ πολλῷ κρείττους ἔδειξεν, ὡς δύο φωστῆρας καταλάμποντας ήμᾶς, Δομετιανόν τε καὶ Δομέτιον τοὺς θεόφρονας, σὺν τούτοις καὶ οἱ ἀνώνυμοι, ἐνδόξως ἀνυμνείσθωσαν.

Σπίχ. Ἀγιοι του Θεου πρεσβεύσατε ύπερ ήμων.

Μαρτυρικὸν

Ολβίος ἀκένωτος, πιστῶν τὴν λάρνακα προκατέλαβε, τῶν ύπερ Κυρίου ἀθλησάντων εὔσεβῶς· δεῦτε οἱ πιστοὶ μαρτυρικῶς τούτοις ἀσωμεν, καρπούμενοι τὰς ιάσεις τῶν ψυχῶν, καὶ σωμάτων διὰ πίστεως.

Δόξα...

Υπερτελεστάτη, Μονάς, ύπέρθεε τρισυπόστατε, ἀγέννητε Πάτερ, καὶ Γίε μονογενές, Πνεῦμα

ἐκ Πατρὸς ἐκπορευθέν, δι' Γίοῦ δὲ φανέν, ούσια μία καὶ φύσις, κυριότης βασιλεία, σῶσον πάντας ήμᾶς.

Καὶ νῦν... **Θεοτοκὸν**

Μόνη εἰσήγαγες, τῇ ἀνθρωπότητι ξένην γέννησιν, μόνη οὐχ ύπεστης, τὴν ἐκ φύσεως φθοράν, ἀσπορον ἀφθόρως, τοκετὸν ύπομείνασα· διό σε ὡς Θεοτόκον, κατὰ χρέος οἱ πιστοί, Ἄγνη δοξάζομεν.

Κανών ά, Ὁρὴ γ́,

τῶν Ἅγίων Πατέρων

Ὕχος πλ. δ'

Ο Είρμος

Ούκ ἔστιν ἄγιος, ὡς ὁ Κύριος, καὶ οὐκ ἔστι δίκαιος, ὡς ὁ Θεὸς ήμῶν, ὃν ύμνεῖ πᾶσα κτίσις, καὶ οὐκ ἔστιν ἄγιος, πλήν σου Κύριε φιλάνθρωπε.

Σπίχ. Ἀγιοι του Θεου πρεσβεύσατε ύπερ ήμων.

Εἰς ἄλλον Παράδεισον, εἰσιόντες ἀρετῶν, τῶν θεσπεσίων Πατέρων, τοῖς τούτου γευσώμεθα, ἀειζωοπαρόχου, ἐμψύχου τρυφήσεως, πιστῶς ἀνευφημοῦντες αὐτούς.

Σπίχ. Ἀγιοι του Θεου πρεσβεύσατε ύπερ ήμων.

Τιμάσθω Εὐθύμιος, ὁ φανώτατος ἀστήρ, ὁ ἐωσφόρος Ἑλλάδιος, Ἐφραὶμ ὁ θεόπνευστος, σὺν Εὐλογίᾳ τῷ πάνυ, οἱ ἔργοις καὶ θαύμασιν, ἀστράψαντες τοῖς πέρασιν.

Σπίχ. Ἀγιοι του Θεου πρεσβεύσατε ύπερ ήμων.

Υμνείσθω ἐν ἀσμασι, Ζωσιμᾶς ὁ θαυμαστός, καὶ Ζαχαρίας ὁ πάντιμος, καὶ Ζήνων, καὶ Ζώϊλος,

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Ἡσαῖας ὁ μέγας, Ἡλίας ὁ ἔνδοξος, σὺν τούτοις γεραιρέσθωσαν.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Τῆς Θέρμης Θεόδωρον, τὸν πανάγαστον ὑμνῶ, καὶ τοῦ Ἐννάτου τὸν πάνυμνον, μεθ' ὧν καὶ Θεόδουλον, σὺν Θεωνᾶ ἀναμέλπω· τιμῶ τὸν θεσπέσιον, καὶ μέγαν Θεοδόσιον.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Ἀνείσθω Θεόκτιστος, ὁ πανάριστος ποιμήν, καὶ ὁ ὑψίνους Θαλάσσιος, ὁ μέγας Θεόδωρος, ὁ κληθεὶς Συκεώτης, σημείοις καὶ τέρασι, φανεὶς ἐπὶ τῆς γῆς ὑψηλός.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Ἀστέρες ἀνίσχουσιν, ἄλλοι πάλαι παμφαεῖς, ὁ κολοβὸς Ἰωάννης, σὺν τοῖς ἐν τῇ κλίμακι, τρισὶ φαεσφόροις, σὺν πλείσιν ἄλλοις τε, ἐνδόξως καταλάμποντες.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Μαρτυρικὸν

Τιμήσωμεν ἄσμασι, καὶ ὡδαῖς πνευματικαῖς, οἱ συνελθόντες φιλέορτοι, Μαρτύρων τὴν πάνσεπτον, καὶ ἐτήσιον μνήμην· ἀεὶ γὰρ πρεσβεύουσι Χριστῷ, ὑπὲρ τοῦ γένους ἡμῶν.

Δόξα...

Τριάς ὅμοιούσιε, καὶ ὑπέρθεες Μονάς, ἡ διαιρέσει τὴν ἔνωσιν καὶ ἔμπαλιν ἔχουσα, τοῖς προσώποις τὴν φύσιν, εἰς ἓν ἡμᾶς σύναψον θέλημα τῶν σῶν ἐντολῶν.

Καὶ νῦν... Θεοτοκὸν

Σκηνήν σε θεότευκτον, προδιέγραψε Μωσῆς, τοῖς Σεραφὶμ συγκαλύπτουσαν, Ἅγιων τὰ Ἅγια, προτυπῶν σου Παρθένε, τὸν τόκον τὸν ἄχραντον, Χριστὸν σαρκὶ τραφήσεσθαι.

Μικρή Συναπτή

Ἐτι καὶ ἔτι...

Κύριε, ἐλέησον

Ἄντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Сοί, Κύριε.

Οτι σὺ εἶ ὁ Θεὸς ἡμῶν...

Ἄμήν.

Κάθισμα

Ὕχος πλ. δ'

Τὴν σοφίαν καὶ λόγον

Ἀντωνίου τὸ πρᾶον καὶ καθαρόν, Εὐθυμίου τὸ μέγα καὶ θαυμαστόν, Παύλου Ἀρσενίου τε, τὸ ἀμιγὲς καὶ ἡσύχιον, Θεοκτίστου τὸ κλέος, καὶ τῶν λοιπῶν Ὁσίων, ἀπάντων τὰ τάγματα, οἱ πιστοὶ δοξάσωμεν, καὶ συνευφημήσωμεν, ἐν ὡδαῖς σὺν τούτοις, Εὐπραξίαν τὴν παρθένον, σὺν πάσαις ὑμνήσωμεν, γυναικῶν ταῖς θεόφροσι, καὶ συμφώνως βοήσωμεν· Πρεσβεύσατε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἔορτάζουσι πόθῳ τὴν ἀγίαν μνήμην ὑμῶν.

Δόξα... Ὁμοιον

Τοὺς δεσμοὺς διαρρήξαντες τῶν παθῶν, ἐκολλήθητε πόθῳ τῶν ἀγαθῶν, δόξαν ὑπερκόσμιον, ἐν

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Χριστῷ ἐνεδύσασθε, ἐξ οἰκείων κόπων, εύρόντες ἀνάπαυσιν, ἔγκρατείας πόνοις, τυχόντες τῆς ἄνω ζωῆς· ὅθεν ἐπαξίως συνευφραίνεσθε ἄμα, ταῖς ἄνω Δυνάμεσι, γηθοσύνως ἐν ἄσμασι, τῷ Θεῷ παριστάμενοι, Θεοφόροι Πατέρες ἡμῶν, τῶν πταισμάτων ἀφεσιν αἰτήσασθε, τοῖς ἑορτάζουσι πόθῳ, τὴν ἀγίαν μνήμην ὑμῶν.

Καὶ νῦν... Θεοποίου Ὄμοιον

Εἰς ἵλιν ἐνεπάγην ἀμαρτιῶν, καὶ οὐκ ἔστιν ὑπόστασις ἐν ἐμοί, δεινῶς κατεπόντισε, καταιγίς τῶν πταισμάτων μου, ἀλλ' ὡς τεκοῦσα Λόγον, τὸν μόνον φιλάνθρωπον, ἐπ' ἐμὲ τὸν δοῦλόν σου, ἐπίβλεψον δέομαι, δῦσαι ἀμαρτίας, καὶ παθῶν ψυχοφθόρων, καὶ πάσης κακώσεως, τοῦ ἀλάστορος Δέσποινα, ἵνα φάλλω γηθόμενος· Πρέσβευε Χριστῷ τῷ Θεῷ, τῶν πταισμάτων ἀφεσιν δοθῆναι μοι· σὲ γὰρ ἔχω ἐλπίδα ὁ δοῦλός σου

Κοντάκιον

Ἄχος πλ. δ'. Ὡς ἀπαρχὰς

Ως εὔσεβείας κήρυκας, καὶ ἀσεβείας φίμωτρα, τῶν θεοφόρων τὸν δῆμον ἐφαίδρυνας, Κύριε, τὴν ὑφήλιον λάμποντα. Ἐν εἰρήνῃ τελείᾳ, ταῖς αὐτῶν ἱκεσίαις, τούς σὲ δοξάζοντας καὶ μεγαλύνοντας, διαφύλαξον, φάλλειν καὶ ἄδειν σοι, Ἀλληλούϊα.

Ο Οἶκος

Τοῖς τοῦ βίου τερπνοῖς ἐντένισα, λογισμοῖς θεωρῶν τὰ γινόμενα, καὶ μετρήσας αὐτῶν τὰ ἐπώδυνα, τὴν ζωὴν τῶν βροτῶν ἐταλάνισα, ὑμᾶς δὲ μόνους

ἐμακάρισα, τοὺς μερίδα καλὴν ἐπιλεξαμένους, τὸ παθεῖν τῷ Χριστῷ, καὶ μένειν σὺν αὐτῷ, καὶ συμψάλλειν ἀεὶ τῷ Προφήτῃ Δαυΐδ, Ἀλληλούϊα.

Συναξάριον.

Τῇ Ε' τοῦ αὐτοῦ μηνός, Μνήμη τοῦ Ἅγιου Ὁσιομάρτυρος Κόνωνος τοῦ ἐν Ἰσαυρίᾳ.

Σπίχαι

“Ηκεις πρὸς αὐτὸν τὸν Θεόν,
Θεὸς θέσει,

Εἰς γῆν ἀφείς σου τὴν κόνιν,
Κόνων Πάτερ.

Πέμπτη καρτερόφρων ψυχὴν ὁ
Κόνων ἀφέηκεν.

Τῇ αὐτῇ ἡμέρᾳ, Μνήμη τοῦ
Άγιου Μάρτυρος Κόνωνος τοῦ Κηπουροῦ.

Σπίχαι

“Ηλων τύπους φέροντι Κυρίω
Κόνων,

“Ηλων τύπους πρόσεισιν εἰς
πόδας φέρων.

Τῇ αὐτῇ ἡμέρᾳ, Μνήμη τοῦ
δισίου Πατρὸς ἡμῶν Μάρκου Μοναχοῦ τοῦ θαυματουργοῦ.

Τῇ αὐτῇ ἡμέρᾳ, Μνήμη τοῦ
Άγιου Μάρτυρος Εὐλογίου τοῦ ἐν
Παλαιστίνῃ.

Σπίχαι

Τὸν Εὐλόγιον εὐλογεῖ πᾶσα
κτίσις,

Κτίστου χάριν σοῦ τὴν κάραν τε-
τμημένου.

Τῇ αὐτῇ ἡμέρᾳ, Μνήμη τοῦ
Άγιου Μάρτυρος Εὐλαμπίου.

Σπίχαι

Τράχηλον Εὐλάμπιος ἐκτιμηθεὶς
ξίφει,

Τραχηλιῶσαν δυσσέβειαν
αἰσχύνει.

Τῇ αὐτῇ ἡμέρᾳ, ὁ Ἀγιος Μάρτυς Ἀρχέλαος καὶ οἱ σὺν αὐτῷ ἐκατὸν τεσσαράκοντα δύο Μάρτυρες ξίφει τελειοῦνται.

Σπίχαι

Θεὶς πρῶτος Ἀρχέλαος αὐχένα
ξίφει,

Ἄρχει τομῆς σοι, λαὲ θεῖε
Κυρίου.

ΣΥΝΑΞΑΡΙΟΝ ΤΟΥ ΤΡΙΩΔΙΟΥ

Τῷ Σαββάτῳ τῆς Τυρινῆς,
μνείαν ἐπιτελοῦμεν πάντων τῶν ἐν
ἀσκήσει λαμψάντων ἀγίων Ἀνδρῶν
τε καὶ Γυναικῶν.

Σπίχαι

Ψυχαῖς Δικαίων, ὃν ἀεὶ μνήμη
μένει,

Χοὰς μενούσας, προσκομίζω
τοὺς λόγους.

Ταῖς τῶν Ὁσίων σου πάντων
πρεσβείαις Χριστὲ ὁ Θεὸς ἡμῶν,
ἐλέησον ἡμᾶς.

ΚΑΤΑΒΑΣΙΑ

Ωδὴ α'

Ἄσμα ἀναπέμψωμεν λαοί, τῷ
θαυμαστῷ Θεῷ ἡμῶν, τῷ ἀπαλ-
λάξαντι τὸν Ἰσραὴλ ἐκ δουλείας,
ῳδὴν ἐπινίκιον ἄδοντα καὶ βιῶντα.
Ἄσωμέν σοι τῷ μόνῳ Δεσπότῃ.

Ωδὴ β'

Ἴδετε, ἴδετε, ὅτι ἐγώ εἰμι ὁ Θεὸς
ὑμῶν, ὁ πρὸ τῶν αἰώνων γεννηθεὶς
ἐκ τοῦ Πατρός, καὶ ἐκ τῆς Παρ-
θένου ἐπ' ἐσχάτων, πλὴν ἀνδρὸς
κυηθείς, καὶ λύσας τὴν ἀμαρτίαν,
τοῦ προπάτορος Ἀδάμ, ὡς
φιλάνθρωπος.

Ωδὴ γ'

Ούκ ἔστιν ἄγιος, ὡς ὁ Κύριος,
καὶ οὐκ ἔστι δίκαιος, ὡς ὁ Θεὸς
ἡμῶν, ὃν ὑμεῖς πᾶσα κτίσις, καὶ
οὐκ ἔστιν ἄγιος, πλὴν σου Κύριε
φιλάνθρωπε.

Ωδὴ δ'

Ἐξ ὄρους κατασκίου Λόγε, ὁ
Προφήτης, τῆς μόνης Θεοτόκου,
μέλλοντος σαρκοῦσθαι, θεοπτικῶς
κατενόησε, καὶ ἐν τρόμῳ, ἐδο-
ξολόγει σου τὴν δύναμιν.

Ωδὴ ε'

Τῆς τῶν παθῶν με ἀχλύος, ὡς
ἐκ νυκτὸς βαθυτάτης λυτρούμενος,
ὄρθρίζειν ἀξίωσον, τὸ πνεῦμά μου
δέομαι, ἐν φωτὶ ἡμέρας, τῶν σῶν
προσταγμάτων Χριστέ».

Ωδὴ ζ'

Сυνεχόμενον δέξαι με,
φιλάνθρωπε, ἐκ πταισμάτων πολ-
λῶν, καὶ προσπίπτοντα, τοῖς
οἰκτιρμοῖς σου, ὡς τὸν Προφήτην,
Κύριε, σῶσόν με.

Ωδὴ ζ'

Ο τοὺς Παῖδας δροσίσας ἐν
καμίνῳ, καὶ παρθένον φυλάξας τὴν
Τεκοῦσάν σε μετὰ τόκον, εὐλο-
γητὸς εἴτε Κύριε, ὁ Θεὸς τῶν Πα-
τέρων ἡμῶν.

Ωδὴ η'

Ἄινοῦμεν, εὐλογοῦμεν, καὶ προ-
σκυνοῦμεν τὸν Κύριον.

Τὸν ἐν Ὅρει, ὁγίῳ δοξασθέντα,
καὶ ἐν βάτῳ, πυρὶ τὸ τῆς Ἀειπαρ-
θένου, τῷ Μωϋσῇ μυστήριον
γνωρίσαντα· Κύριον ὑμεῖτε, καὶ
ὑπερυψοῦτε, εἰς πάντας τοὺς
αἰῶνας.

Τὴν Θεοτόκον καὶ Μητέρα τοῦ Φωτός,

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

ἐν ὕμνοις πημάντες, μεγαλύνωμεν.

ΤΙΜΙΩΤΕΡΑ (ᾖχος πλ. δ')

Σπίχ. Μεγαλύνει ἡ ψυχή μου τὸν Κύριον, καὶ ἥγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπίχ. Ὁτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἴδού γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπίχ. Ὁτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπίχ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Σπίχ. Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

Τὴν Τιμιωτέραν...

Σπίχ. Ἄντελάβετο Ἰσραὴλ παιδὸς αὐτοῦ, μνησθῆναι ἔλέους, καθὼς ἔλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Ώρη θ', τῶν Ἀγίων Πατέρων

ᾱχος πλ. δ'.

Ο Είρμος

Τὸν προδηλωθέντα, ἐν Ὁρει τῷ Νομοθέτῃ, ἐν πυρὶ καὶ βάτῳ, τόκον τὸν τῆς Ἀειπαρθένου, εἰς ἡμῶν τῶν πιστῶν σωτηρίαν, ὕμνοις ἀσιγήτοις μεγαλύνομεν.

Μικρή Συναππή

Ἐτι καὶ ἔτι...

Κύριε, ἐλέησον

Ἄντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Ϲοί, Κύριε.

Ὁτι Σὲ αἰνοῦσι πᾶσαι αἱ δυνάμεις....

Ἄμήν.

Ἐξαποστειλάριον

ᾱχος β'

Γυναικες ἀκουπίσθητε

Οἱ κόσμον ἀρνησάμενοι, καὶ τὸν Σταυρὸν ἀράμενοι, πληθὺς ὁσίων Πατέρων, σὺν τοῖς χοροῖς τῶν Μαρτύρων, Ἱεραρχῶν ὄμηγυρις, καὶ Γυναικῶν τὸ σύνταγμα, ἡμᾶς καταφαιδρύνατε, τοῦ ἀνυμνῆσαι ἀξίως, ὡντας τὴν πάμφωτον μνήμην.

Ἐπερον Ἐξαποστειλάριον

ᾱχος β'

Τοῖς Μαθηταῖς συνέλθωμεν

Τοὺς ἐν ἀσκήσει λάμψαντας, Θεοφόρους Πατέρας, καὶ Ἱεράρχας ἄμα τε, Γυναικῶν τὰς ὁσίας, καὶ τῶν Ἱερομαρτύρων, τὰς χορείας ἐν ὕμνοις, φαιδρῶς ἀνευφημήσωμεν, ὅπως ἀγιασθῶμεν, καὶ ταῖς εὐχαῖς τούτων, καὶ πρεσβείαις τῆς Θεοτόκου, τὸν δρόμον διανύσωμεν, εύμαρῶς τῆς νηστείας.

AINOI.

„Ηχος πλ. δ'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

Ἀἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

Ιστῶμεν Σπιχηρὰ

„Ηχος πλ. δ'. Ο ἐν Ἐδὲμ Παράδεισος

Σπίχ. **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Τὴν τῶν Πατέρων ἄπαντες πληθύν, δσίως ἀσκήσασαν, ἐν ὡδαῖς ἐγκωμιάσωμεν πιστοί, τοὺς Ἱεράρχας δὲ Χριστοῦ, εὑφημήσωμεν ἄσμασι, θεοφρόνως δμοψύχως ἀδελφοί· ἐν ἐγκρατείᾳ γὰρ ἔζησαν, καὶ ἐν νηστείᾳ καθαρῷ, καὶ τοῦ Χριστοῦ κατετράνωσαν, τὸ Εὐαγγέλιον ἡμῖν, μεθ' ὧν ἀνυμνήσωμεν, Γυναικῶν τὰς θεοφόρους καὶ λαμπράς, τὴν αὐτῶν πολιτείαν, θεοπρεπῶς ζηλοῦντες ἐν ψυχῇ, ἵνα εὔρωμεν ἐκεῖ, πλημμελημάτων τὴν συγχώρησιν.

Σπίχ. **Ἀ**ἰνεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν φαλτηρίῳ καὶ κιθάρᾳ.

Τοὺς ἐν ἀσκήσει λάμψαντας φαιδρῶς, δσίως τε ζήσαντας, εὑφημήσωμεν ἐνδόξως ἀδελφοί, ὡς βιοτεύσαντας καλῶς, πρὸς ζωὴν τὴν αἰώνιον, εὔσεβῶς μετοικισθέντας ἐν χαρᾷ, πρὸς λῃξίν τε τὴν ἀνώλεθρον, καὶ μακαρίαν τὴν ἐκεῖ, δι'

ἀρετῆς καὶ σεμνότητος, εὐθυδρομήσαντας ἰδού, ἀξίως τιμήσωμεν, ὅπως τύχωμεν ἐλέους ἐκ Θεοῦ, τῇ αὐτῶν παρακλήσει, καὶ αἰωνίου δόξης καὶ χαρᾶς, καὶ ρυσθῶμεν τῶν ἐκεῖ, ἀπαραιτήτων κολάσεων.

Σπίχ. **Ἀ**ἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ.

Ἱεραρχῶν ἀπάντων δι χορός, Δικαίων ὁμήρυρις, Ἄσκητῶν τε καὶ δσίων Γυναικῶν, τῶν βιωσάντων εὔσεβῶς, δυσωπηθέντες χάριτι· Ἰκετεύσατε τὸν μόνον ἀγαθόν, καὶ πανοικτίρμονα Κύριον, τοῦ οἰκτειρῆσαι καὶ ἡμᾶς, καὶ τῆς ἐκεῖ κατακρίσεως, ρυσθείημεν διαπαντός, ταῖς προσευχαῖς ὅμῶν σοφοί, καὶ μελλούσης ἀπολαύσεως, τρυφᾶν διηνεκῶς, εἰς αἰῶνας αἰώνων, ἀγαλλιώμενοί τε καὶ ἡμεῖς, αἰνον ὅμνοις ἀπαύστως, τῷ Ζωοδότῃ ἀνακράζοντες.

Σπίχ. **Ἀ**ἰνεῖτε αὐτὸν ἐν κυμβάλοις εύήχοις, αἰνεῖτε αὐτὸν ἐν κυμβάλοις ἀλαλαγμοῦ.

Θεοπρεπῆ πανήγυριν πιστοί, κροτήσωμεν σήμερον, ἐν τῇ μνήμῃ τῶν Ἅγιων δαψιλῶς Ἱεραρχῶν, καὶ Ἄσκητῶν, καὶ Ἱερομαρτύρων, καὶ δσίων Γυναικῶν, καὶ εὔσεβῶν· τῶν γὰρ φθαρτῶν κατεφρόνησαν, καὶ τῶν προσκαίρων ἀληθῶς, καὶ ὡς ἀράχνην ἥγήσαντο, καὶ ὥσπερ σκύβαλα αὐτά, ἵνα κερδήσωσι, τὸν Χριστὸν καὶ τὰ βασίλεια αὐτοῦ, καὶ τὰ θεῖα ἐκεῖνα, ἢ διφθαλμὸς οὐκ εἶδεν, οὓς οὐδὲ ἥκουσε ποτέ, ὃν πρεσβείαις ὁ Θεός, ρῦσαι φθορᾶς τὰς ψυχὰς ἡμῶν.

Δοξασπικὸν

Δόξα Πατρί...

Ὕχος πλ. β'. Ἰδιόμελον

Οσιοι Πατέρες, εἰς πᾶσαν τὴν γῆν ἐξῆλθεν ὁ φθόγγος, τῶν κατορθωμάτων ὑμῶν, δι' ὧν ἐν τοῖς οὐρανοῖς, εὔρετε μισθὸν τῶν καμάτων ὑμῶν, τῶν δαιμόνων ὡλέσατε τὰς φάλαγγας, τῶν Ἀγγέλων ἐφθάσατε τὰ τάγματα, ὧν τὸν βίον ἀμέμπτως ἐζηλώσατε, παροησίαν ἔχοντες πρὸς Κύριον, εἰρήνην αἰτήσασθε ταῖς ψυχαῖς ὑμῶν.

Καὶ νῦν... Θεοτοκὸν

Ὕχος πλ. β'

Θεοτόκε σὺ εἰς ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς, Σὲ ἵκετεύομεν, πρέσβευε Δέσποινα μετὰ τῶν σῶν Ὁσίων, καὶ πάντων τῶν Ἅγίων, ἐλεηθῆναι τὰς ψυχὰς ὑμῶν.

Δοξολογία Μεγάλη. εἰς ἥχον πλ. β'

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

Ὑμοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Γεί μονογενές, Ἰησοῦ Χριστέ, καὶ Ἀγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Γείδος τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ὑμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ὑμῶν, ὁ

καθήμενος ἐν δεξιᾷ τοῦ Πατρός, καὶ ἐλέησον ὑμᾶς.

Οτι σὺ εὶς μόνος Ἀγιος, σὺ εὶς μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ὑμᾶς.

Εὐλογητὸς εῖ, Κύριε, ὁ Θεὸς τῶν Πατέρων ὑμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

Γένοιτο, Κύριε, τὸ ἔλεός σου ἐφ' ὑμᾶς, καθάπερ ἡλπίσαμεν ἐπὶ σέ.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ὑμῖν, ἐν γενεᾷ καὶ γενεᾷ. Ἐγὼ εἰπάτε Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ὑμᾶς.

Ἄγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ὑμᾶς.

Ἄγιος ὁ Θεός, Ἀγιος Ἰσχυρός,

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Ἄγιος Ἀθάνατος, ἐλέησον ἡμᾶς.

Δόξα Πατρὶ καὶ Γενὲ καὶ ἀγίῳ
Πνεύματι.

Kαὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.
καὶ εὐθύς

Ἀπολυτίκιον

Ὕχος δ'

O Θεὸς τῶν Πατέρων ἡμῶν, ὁ
ποιῶν ἀεὶ μεθ' ἡμῶν κατὰ τὴν σὴν
ἐπιείκειαν, μὴ ἀποστήσῃς τὸ ἔλεός
σου ἀφ' ἡμῶν, ἀλλὰ ταῖς αὐτῶν
ἱκεσίαις, ἐν εἰρήνῃ κυβέρνησον τὴν
ζωὴν ἡμῶν.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῶν Καθημερινῶν)

Ἀντίφωνον Α'. Ὕχος β'!

Σπίχ. **Ἄ**γαθὸν τὸ ἔξομολο-
γεῖσθαι τῷ Κυρίῳ, καὶ φάλλειν τῷ
ὄνόματί σου, Ὅψιστε.

Tαῖς πρεσβείαις τῆς Θε-
οτόκου, Σωτερ, σῶσον ἡμᾶς.

Σπίχ. Τοῦ ἀναγγέλλειν τῷ
πρωῒ τὸ ἔλεός σου, καὶ τὴν
ἀλήθειάν σου κατὰ νύκτα.

Tαῖς πρεσβείαις τῆς Θε-
οτόκου...

Σπίχ. Οτι εὔφρανάς με, Κύριε,
ἐν τοῖς ποιήμασί σου, καὶ ἐν τοῖς
ἔργοις τῶν χειρῶν σου ἀγαλλιάσο-
μαι.

Tαῖς πρεσβείαις τῆς Θε-
οτόκου...

Σπίχ. Οτι εὐθὺς Κύριος ὁ

Θεὸς ἡμῶν, καὶ οὐκ ἔστιν ἀδικία ἐν
αὐτῷ.

Tαῖς πρεσβείαις τῆς Θε-
οτόκου...

Δόξα... Καὶ νῦν...

Tαῖς πρεσβείαις τῆς Θε-
οτόκου...

ΑΝΤΙΦΩΝΟ Β'

Σπίχ. **O** Κύριος ἐβασίλευσεν,
εὐπρέπειαν ἐνεδύσατο, ἐνεδύσατο
Κύριος δύναμιν καὶ περιεζώσατο.

Pρεσβείαις τῶν ἀγίων σου
σῶσον ἡμᾶς, Κύριε.

Σπίχ. **K**αὶ γὰρ ἐστερέωσε τὴν
οἰκουμένην, ἥτις οὐ σαλευθήσεται.

Πρεσβείαις τῶν ἀγίων σου
σῶσον ἡμᾶς, Κύριε.

Σπίχ. Θαυμαστοὶ οἱ μετεωρι-
σμοὶ τῆς θαλάσσης, θαυμαστὸς ἐν
ὑψηλοῖς ὁ Κύριος.

Pρεσβείαις τῶν ἀγίων σου
σῶσον ἡμᾶς, Κύριε.

Σπίχ. **T**ὰ μαρτύριά σου ἐπι-
στώθησαν σφόδρα· τῷ οἴκῳ σου
πρέπει ἀγίασμα, Κύριε, εἰς μα-
κρότητα ἡμερῶν.

Pρεσβείαις τῶν ἀγίων σου
σῶσον ἡμᾶς, Κύριε.

Δόξα Πατρὶ...**K**αὶ νῦν...

O μονογενὴς Γενὲς καὶ Λόγος
τοῦ Θεοῦ, ἀθάνατος ὑπάρχων, καὶ
καταδεξάμενος, διὰ τὴν ἡμετέρον
σωτηρίαν, σαρκωθῆναι ἐκ τῆς
ἀγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυρωθείς τε, Χριστὲ ὁ Θεός,
θανάτῳ θάνατον πατήσας, Εἶς ὡν
τῆς ἀγίας Τριάδος, συνδοξαζόμε-
νος τῷ Πατρὶ καὶ τῷ ἀγίῳ
Πνεύματι, σῶσον ἡμᾶς.

Άντίφωνον Γ'
Ὕχος α'.

Σπήλαιον Δεῦτε ἀγαλλιασώμεθα
τῷ Κυρίῳ, ἀλαλάξωμεν τῷ Θεῷ τῷ
Σωτῆρι ἡμῶν.

Κῶσον ἡμᾶς, Γείτονε, ὁ ἐν
Ἄγιοις θαυμαστός, φάλλοντάς σοι.
Ἄλληλούϊα.

Σπήλαιον Προφθάσωμεν τὸ πρόσω-
πον αὐτοῦ ἐν ἔξιμολογήσει καὶ ἐν
φαλμοῖς ἀλαλάξωμεν αὐτῷ.

Κῶσον ἡμᾶς, Γείτονε, ὁ ἐν
Ἄγιοις θαυμαστός...

Σπήλαιον Ὁτι Θεὸς μέγας Κύριος
καὶ βασιλεὺς μέγας ἐπὶ πᾶσαν τὴν
γῆν.

Κῶσον ἡμᾶς, Γείτονε, ὁ ἐν
Ἄγιοις θαυμαστός...

Μικρὰ Εἰσοδος.

Εἰσοδικὸν

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς
Γείτονε, ὁ ἐν Άγιοις θαυμαστός,
φάλλοντάς σοι. Ἄλληλούϊα.

Ἀπολυτίκιον

Ὕχος δ'

Ο Θεὸς τῶν Πατέρων ἡμῶν, ὁ
ποιῶν ἀεὶ μεθ' ἡμῶν κατὰ τὴν σὴν
ἐπιείκειαν, μὴ ἀποστήσῃς τὸ ἔλεός
σου ἀφ' ἡμῶν, ἀλλὰ ταῖς αὐτῶν
ἰκεσίαις, ἐν εἰρήνῃ κυβέρνησον τὴν
ζωὴν ἡμῶν.

Σε μημόσυνο....το Νεκρώσιμον
Ὕχος πλ. δ'

Μνήσθητι Κύριε, ὡς ἀγαθὸς
τῶν δούλων σου, καὶ δσα ἐν βίῳ
ἡμαρτον, συγχώρησον· οὐδεὶς γάρ
ἀναμάρτητος, εἰ μὴ σὺ δυνάμε-
νος, καὶ τοῖς μεταστάσι, δοῦναι τὴν
ἀνάπταυσιν.

Ἀπολυτίκιον τοῦ Ἅγιου τοῦ Ναοῦ
Κοντάκιον Ὅχος β'

Προστασία τῶν Χριστιανῶν
ἀκαταίσχυντε, μεσιτεία πρὸς τὸν
Ποιητὴν ἀμετάθετε, μὴ παρίδῃς
ἀμαρτωλῶν δεήσεων φωνάς, ἀλλὰ
πρόφθασον, ὡς ἀγαθή, εἰς τὴν
βοήθειαν ἡμῶν, τῶν πιστῶν κραυ-
γαζόντων σοι. Τάχυνον εἰς πρε-
σβείαν, καὶ σπεῦσον εἰς ἱκεσίαν, ἡ
προστατεύουσα ἀεί, Θεοτόκε, τῶν
τιμώντων σε.

Τρισάγιον Ἀποστόλου

Ἄγιος ὁ Θεός, ἄγιος ἴσχυρός,
ἄγιος ἀθάνατος, ἐλέησον ἡμᾶς. γ'

Δόξα Πατρὶ καὶ Γεννᾷ καὶ Αγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἄγιος ἴσχυρός,
ἄγιος ἀθάνατος, ἐλέησον ἡμᾶς.

Ἀπόστολος

Προκείμενον. Ὅχος βαρὺς

Καυχήσονται Ὅσιοι ἐν δόξῃ.

Σπήλαιον Λί υψώσεις τοῦ Θεοῦ ἐν
τῷ λάρυγγι αὐτῶν.

Πρὸς Ρωμαίους Ἐπιστολῆς
Παύλου τὸ ἀνάγνωσμα.

Ἄδελφοί, ὁ καρπὸς τοῦ
Πνεύματός ἐστιν ἀγάπη, χαρά,
εἰρήνη, μακροθυμία, χρηστότης,
ἀγαθωσύνη, πίστις, πραότης,
ἐγκράτεια· κατὰ τῶν τοιούτων οὐκ
ἔστι νόμος. Οἱ δὲ τοῦ Χριστοῦ τὴν
σάρκα ἔσταύρωσαν σὺν τοῖς πα-
θήμασι καὶ ταῖς ἐπιθυμίαις. Εἰ
ζῶμεν πνεύματι, πνεύματι καὶ

05-03-2022 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

στοιχῶμεν. Μὴ γινώμεθα κενόδοξοι, ἀλλήλους προκαλούμενοι, ἀλλήλοις φθονοῦντες. Ἀδελφοί, ἐὰν καὶ προληφθῇ ἀνθρωπος ἐν τινὶ παραπτώματι, ὑμεῖς οἱ πνευματικοὶ καταρτίζετε τὸν τοιοῦτον ἐν πνεύματι πραότητος· σκοπῶν σεαυτόν, μὴ καὶ σὺ πειρασθῆς. Ἀλλήλων τὰ βάρη βαστάζετε, καὶ οὕτως ἀναπληρώσατε τὸν νόμον τοῦ Χριστοῦ.

Ἀλληλούϊα Ἡχος β'

Πεφυτευμένοι ἐν τῷ οἴκῳ Κυρίου.

Σπίχ. **Ἀ**γαλλιᾶσθε δίκαιοι ἐν Κυρίῳ.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ιεροῦ Χρυσοστόμου

Εἰς τὸ Ἐξαρέτως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικὸν

Εἰς μνημόσυνον αἰώνιον ἔσται Δίκαιοις. Ἀλληλούϊα.

Ὕχος β'

Εἴδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὑρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γάρ ἡμᾶς ἔσωσεν.

Ἀμήν ἀμήν ἀμήν. Εἰς ἄφεσιν

ἀμαρτιῶν καὶ εἰς ζωὴν ταὴν αἰώνιον.

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν, τῶν ἀγίων Σου μυστηρίων. Τήρησον ἡμᾶς ἐν τῷ σῷ ἀγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἀλληλουΐα, Ἀλληλουΐα, Ἀλληλουΐα.

Εἴη τὸ ὄνομα Κυρίου εὐλογημένον ἀπό τοῦ νῦν καὶ ἕως τοῦ αἰώνος. (*τρίς*).

Ἀπόλυσις

«Ο ἀναστάς ἐκ νεκρῶν...»

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ιεροψάλτη

στὸν Ι.Ν. Ἅγιου Γεωργίου

Κουλούρας Βέροιας.